

ब्राह्मण जीवनको विशेष आधार—पवित्रता

आज अमृतवेला बापदादा बच्चाहरूको मस्तकद्वारा हरेकको पवित्रताको व्यक्तित्वलाई देखिरहनुभएको थियो । हरेकमा नम्बरवार पुरुषार्थ अनुसार पवित्रताको झलक चम्किरहेको थियो । यस ब्राह्मण जीवनको विशेष आधार पवित्रता नै हो । तिमी सबै श्रेष्ठ आत्माहरूको श्रेष्ठता पवित्रता नै हो, पवित्रता नै यस देशको महानता हो, पवित्रता नै तिमी ब्राह्मण आत्माहरूको समृद्धि हो जुन यस जन्ममा प्राप्त गर्छौ र यही अनेक जन्महरूका लागि प्राप्त गर्छौ । पवित्रता नै विश्व परिवर्तनको आधार हो, पवित्रताको कारण नै आजसम्म पनि विश्व तिम्रो जड चित्रहरूलाई चैतन्यभन्दा पनि श्रेष्ठ सम्झन्छन् । हिजोआजका प्रसिद्ध (नामीग्रामी) आत्माहरू पनि पवित्रताको अगाडि शिर झुकाइरहन्छन् । यस्तो पवित्रता तिमी बच्चाहरूलाई बाबाद्वारा जन्मसिद्ध अधिकारमा प्राप्त हुन्छ । मानिसहरू पवित्रतालाई मुश्किल सम्झन्छन् तर तिमीहरू सबैले अति सहज अनुभव गर्छौ । पवित्रताको परिभाषा तिमी बच्चाहरूका लागि अति साधारण छ किनकि स्मृति आएको छ वास्तविक आत्म स्वरूप हो नै सदा पवित्र । अनादि स्वरूप पनि पवित्र आत्मा हो र आदि स्वरूप पनि पवित्र देवता हो र अहिलेको अन्तिम जन्मको पनि पवित्र ब्राह्मण जीवन हो । यस स्मृतिको आधारमा पवित्र जीवन बनाउन अति सहज अनुभव गर्छौ, अपवित्रता परधर्म हो, पवित्रता स्वधर्म हो । स्वधर्मलाई अपनाउन सहज लाग्छ । आज्ञाकारी बच्चाहरूलाई बाबाको पहिलो आज्ञा छ—पवित्र बन तब नै योगी बन्न सक्नेछौ । यस आज्ञालाई पालन गर्ने आज्ञाकारी बच्चाहरूलाई देखेर बापदादा हर्षित हुनुहुन्छ । त्यसमा पनि विशेष आज विदेशी बच्चाहरूलाई, जसले बाबाको यस श्रेष्ठ मतलाई धारण गरेर जीवनलाई पवित्र बनाएका छन्, यस्ता पवित्र आज्ञाकारी आत्माहरूलाई देखेर बच्चाहरूको गुणगान गर्नुहुन्छ । बच्चाहरूले बाबाको गुणगान धेरै गर्छन् वा बाबाले बच्चाहरूको गुणगान धेरै गर्नुहुन्छ ? बाबाको सम्मुख वतनमा विशेष शृङ्गार कुनचाहिँ हो ? जसरी तिमीहरू यहाँ कुनै स्थानको शृङ्गार मालाहरूले गर्छौ । बापदादाको पासमा पनि हरेक बच्चाको गुणहरूको मालाको सजावट छ । कति राम्रो सजावट होला ! टाढाबाटै देख्न सक्छौ नि ! हरेक आफ्नो मालाको नम्बर पनि जान्न सक्छौ कि हाम्रो गुण माला ठूलो छ वा सानो छ ! बापदादाको अति नजिक छौ, सम्मुख छौ वा थोरै किनारमा छौ ? नजिक कसको माला हुन्छ, यो त थाहा छ नि । जो बाबाको गुण र कर्तव्यको समीप छन् उनै सदा समीप छन् । हर गुणबाट बाबाको गुण प्रत्यक्ष गर्नेवाला हुन्, हर कर्मबाट बाबाको कर्तव्यलाई सिद्ध गर्नेवाला नजिक रत्न हुन् ।

आज बापदादा पवित्रताको विषयमा नम्बर दिइरहनुभएको थियो, नम्बर दिँदा विशेषता के देख्नुभयो ? पहिलो विशेषता मनसाको पवित्रता—जबदेखि जन्म लिए तबदेखि अहिलेसम्म संकल्पमा पनि अपवित्रताको संस्कार प्रकट नहोस् । अपवित्रताको त्याग र पवित्रताको श्रेष्ठ भाग्य । ब्राह्मण जीवनमा संस्कार नै परिवर्तन हुन पुग्छ । मनसामा सदा श्रेष्ठ स्मृति—आत्मिक स्वरूप अर्थात् भाइ-भाइको रहन्छ । यस स्मृतिको आधारमा मनसा पवित्रताको नम्बर मिल्दछ । वाचामा सदा सत्यता र मधुरता—विशेष यस आधारमा वाणीको नम्बर मिल्छ । कर्मणामा सदा नम्रता र सन्तुष्टता यसको प्रत्यक्ष फल सदा हर्षितमुखता हुनेछ, यस विशेषताको आधारमा कर्मणामा नम्बर मिल्छ । अब तीनैलाई सम्मुख राखेर आफूले आफैँलाई जाँच गर—मेरो नम्बर कुनचाहिँ हुनेछ ? विदेशी आत्माहरूको नम्बर कुनचाहिँ हो ?

आज विशेष मिलनका लागि आएका छन्, कुनै आत्माहरूका कारण बाबालाई पनि विदेशीबाट देशी बन्नु पर्छ । सबैभन्दा दूर देशको विदेशी त बाबा हुनुहुन्छ, विदेशी बाबा यस लोकको विदेशीहरूलाई मिल्न आउनुभएको छ । भारतवासी पनि कम छैनन् । भारतवासी बच्चाहरूले विदेशीहरूलाई मौका दिनु पनि भारतको महानता हो । चान्स दिनेहरू पनि चान्सलर भए । विदेशीहरूको विशेषता थाहा छ ? जुन विशेषताको कारण नम्बर अगाडि लिइरहेका छौ, विशेष कुरा यही हो कि कतिपय विदेशी बच्चाहरू आउनासाथ आफूलाई यस परिवारको, यस धर्मको धेरै पुरानो आत्माहरू अनुभव गर्छन्, यसैलाई भनिन्छ आउनासाथ अधिकारी आत्मा अनुभव हुन्छ । मेहनत धेरै लिदैनन्, सहजै कल्प पहिलाको स्मृति जागृत हुन जान्छ । त्यसैले ‘मेरा बाबा’ यो बोल अनुभवको आधारमा धेरै चाँडो कतिपयको मुखबाट दिलबाट निस्कन्छ । दोस्रो कुरा ईश्वरीय पढाइको विशेष विषय सहज राजयोग—यस विषयमा धेरैजसो विदेशी आत्माहरूको अनुभव पनि धेरै राम्रो र सहज हुन थाल्दछ । यस मुख्य विषयतर्फ विशेष आकर्षण हुनाको

२०७१ पौष ०६ आइतबार २१-१२-२०१४ प्रातः मुरली “अव्यक्त बापदादा” रिवाइज १४.०१.७९ मधुबन
कारण निश्चयको जग मजबुत हुन पुग्छ । यो हो दोस्रो विशेषता । अंगदसमान मजबुत छौं नि ? मायाले हल्लाउन त
हल्लाउँदैन ? आज विशेष विदेशीहरूको पालो छ त्यसैले भारतका बच्चा साक्षी छन् ।

भारतवासी बच्चाहरूले आफ्नो भाग्यलाई राम्रोसँग जान्दछन् । विदेशीहरूलाई पनि राज्य त यहाँ नै गर्नु छ नि !
आफ्नो भाग्यलाई जान्दछौ ? पछि गएर सेवामा निमित्त बन्ने पार्ट धेरै राम्रो छ । प्राप्त भएको भाग्यलाई देखेर
सबैलाई खुशी छ । (दादाराम, सावित्रीको परिवार मधुवन आएका छन्, तिनीहरूलाई देखेर बाबा बोल्नुभयो) कुनै
विशेष भाग्यशाली आत्माहरू (राम सावित्री) का कारण परिवारको पनि भाग्य छ । जब कुनै संकल्प सिद्ध हुन्छ भने
खुशी अवश्य हुन्छ । अच्छा ।

यस्ता सदा खुशीमा रमाउने, सदा आफ्नो भाग्यको सितारालाई चम्किएको देखेर चढ्ती कलातर्फ जाने, सदा
पवित्रताको व्यक्तित्व भएका, पवित्रताको महानताको आधारमा विश्वलाई परिवर्तन गर्ने, विश्व कल्याणकारी
बच्चाहरूलाई बापदादाको यादप्यार एवं नमस्ते । *रुहानी बच्चाहरूको रुहानी बाबालाई गुडमर्निङ्ग, नमस्ते ।*

पार्टीहरूसँग भेटघाट

लण्डनको पार्टी:-

सबैले आफूलाई सदा बाबाको साथी अनुभव गर्छौ ? आफ्नो कम्बाइण्ड रूप देख्छौ नि ? एकलै छैनौ । जहाँ बच्चा
छन् त्यहाँ बाबा हर बच्चाको साथमा हुनुहुन्छ । सदैव बाबाको यादको छत्रछायाँमा छौ । कुनै प्रकारको मायाको
विघ्न छत्रछायाँभित्र आउन सक्दैन । त्यसैले जहाँ पनि बस्छौ, जे कार्य गर्छौ, सदा यस्तो अनुभव गर कि हामी
सुरक्षित स्थानमा छौ, यस्तो अनुभव गर्छौ ? खास विदेशीहरू माथि बापदादाको विशेष स्नेह र सहयोग छ । विदेशी
आत्माहरू सेवाको क्षेत्रमा आफ्नो पनि राम्रो पार्ट पछि गएर खेल्नेछन् । सेवाको भविष्य धेरै राम्रो छ । सेवाको नयाँ
योजना के बनाउनु छ ? साधारण (जनरल) कार्यक्रमको साथ-साथै विशेष आत्माहरूको सेवा गर, त्यसको लागि
मेहनत अवश्य लाग्छ तर सफलता तिम्रो जन्मसिद्ध अधिकार हो । यो नसोच- धेरै गन्यौं फल देख्नमा आउँदैन ।
फल तयार भइरहेका छन् । कुनै पनि कर्मको फल निष्फल हुनै सक्दैन, किनकि बाबाको यादमा गर्छौ नि । यादमा
गरेको कर्मको फल सदा श्रेष्ठ रहन्छ, त्यसैले कहिल्यै पनि निराश नबन । जसरी बाबालाई निश्चय छ, फल
निस्कनु नै छ त्यस्तै स्वयम् पनि निश्चयबुद्धि होऊ । कुनै फल चाँडो निस्कन्छ, कुनै केही समयपछि । त्यसैले
यसको बारेमा पनि नसोच, गर्दै जाऊ । अब चाँडै नै यस्तो समय आउनेछ, त्यतिबेला स्वतः तिमीकहाँ सोधखोज गर्न
आउनेछन् । सोध्नेछन्- यो सन्देश वा सूचना कहाँबाट मिलेको थियो ? केवल थोरै विनाशको धक्का हुन देऊ फेरि
हेर कति लामो लाईन लाग्नेछ फेरि तिमीहरू भन्नेछौ- हामीलाई समय छैन । अहिले तिनीहरू भन्छन् हामीलाई
समय छैन, फेरि तिमीले भन्नेछौ धेरै ढिलो भइसक्यो (टू लेट) ।

जुन कुरामा मुश्किल अनुभव गर्छौ, त्यो मुश्किलको कुरा बाबामाथि छोडिदेऊ, स्वयम् सदा सहजयोगी बन ।
सहजयोगी रहनु नै सदा सेवा गर्नु हो । तिम्रो सूक्ष्म योगको शक्तिले स्वतः नै आत्माहरूलाई तिमीतर्फ आकर्षित गर्छ ।
यही सहज सेवा हो । यो त सबैले गर्छौ नि ? लण्डन निवासीहरूको सेवाको विस्तार राम्रो छ । साथी राम्रा तयार
गरेका छौ ? माला तयार भइसक्यो ? १०८ रत्न तयार गरेका छौ ? अब लण्डनले यस्तो ग्रुप तयार गर जसमा सबै
थरीका (भेराइटी) होऊन्, वैज्ञानिक पनि हुन्, धार्मिक पनि होऊन्, नेताहरू पनि होऊन् र अरू जुन भिन्न-भिन्न
संघ-संस्थाहरू (एसोसियेशन्स) छन् तिनका पनि विशेष आत्माहरू हुन् । जबसम्म स्थापनाको लागि सबै प्रकारका
भेराइटी आत्माहरूले स्थापनाको कार्यमा बीज रोप्दैन् भने विनाश कसरी हुन्छ ! किनकि सत्ययुगमा सबै प्रकारको
काम गर्नेहरू काममा आउनेछन् । सेवाधारी बनेर तिम्रो सेवा गर्नेछन् । अहिले एक जन्म थोरै समयको लागि तिमीले
सेवा गरेर यस्तो सेवाधारी तयार गर जो अनेक जन्म तिम्रो सेवा गरून् । वैज्ञानिकहरूको पनि भूमिका छ, जो
वहाँको (विदेशको) सुखका साधनहरूको विशेषता छ त्यो यहाँ आउनेछ । त्यसैले विदेशमा यो सेवा अब तीव्रगतिले
हुनुपर्छ । राजधानी तयार गर, प्रजा पनि तयार गर, राजपरिवार पनि तयार गर, सेवाधारी पनि तयार गर । कुनै पनि
यस्तो वर्ग नरहोस् जसले हामीलाई सन्देश मिलेको छैन भनेर सिकायत गरून् ।

२. ईश्वरीय सेवाको श्रेष्ठ र नयाँ तरिका :-

संकल्पहरूद्वारा ईश्वरीय सेवा गर्नु यो पनि सेवाको श्रेष्ठ र नयाँ तरिका हो, जसरी जौहरीले हरेक दिन बिहान पसल खोल्नासाथ आफ्नो हरेक रत्नलाई जाँच गर्छ- सफा छन्, चमक ठीक छ, ठीक ठाउँमा राखिएका छन् ? त्यसो त हरेक दिन अमृतवेला आफ्नो सम्पर्कमा आउने आत्माहरूमाथि संकल्पद्वारा दृष्टि देऊ । जति तिम्रो तिनीहरूलाई संकल्पबाट याद गर्नेछौ उति त्यो संकल्प तिनीहरूको पासमा पुग्नेछ र तिनले पनि भन्नेछन् हामीले पनि धेरै पल्ट तपाईंलाई याद गरेका थियौं । यस प्रकार सेवाका नयाँ-नयाँ तरिकाहरू अपनाउँदै अगाडि बढ्दै जाऊ । हरेक महिना सम्पर्कका आत्माहरूका लागि विशेष कुनै कार्यक्रम राख, स्नेह मिलन राख, अनुभवको आदान-प्रदान वा मनोरञ्जनको कार्यक्रम राख, कुनै न कुनै तरिकाबाट बोलाएर सम्पर्क बढाऊ । यो नसोच दुई निस्के वा तीन निस्के, एक जना पनि निस्के भने राम्रो, एउटै दीपकले दीपमाला तयार गरिदिन्छ ।

जर्मनीको पार्टी:-

जर्मनीले आफ्नो देशमा बाबाको परिचय दिने साधन राम्रो बनाएका छन् । अब जर्मनीको वरिपरि सहयोगी हातहरू (हेन्ड्स) तयार गरेर सेवाको क्षेत्रलाई अझ बढाऊ । जति पनि आएका छन् ती सबैले एक-एक सेवा केन्द्र सम्हाल किनकि समय कम छ र राजधानी बनाउनु छ । जर्मनीको ग्रुप फलो फादर गर्नेवाला हुन् नि ! सेवा गर तर सम्पर्कको आधारबाट, स्वतन्त्र रूपमा (इन्डिपेन्डेंट) होइन । जसरी हरेक हाँगाको फेदसँग सम्बन्ध हुन्छ, त्यस्तै विशेष निमित्त आत्माहरूसँग सम्पर्क राम्रो होस् फेरि सफलता राम्रो मिल्नेछ, यस्तो योजना बनाउनु । अच्छा ।

बिदाइको समयमा:-

संगमयुगका यी दिन पनि धेरै अमूल्य छन् ! बापदादा पनि बच्चाहरूको मेला संगममा नै साकार रूपमा देख्नुहुन्छ । संगमयुग राम्रो लाग्छ होइन ? विश्व परिवर्तन नगर्ने ? संगमयुगको विशेषता आफ्नो छ र नयाँ दुनियाँको विशेषता आफ्नो छ । जब नयाँ दुनियाँमा जानेछौ भने बाबालाई पनि बिसिनेछौ । त्यस समयमा याद हुनेछ ? बाबालाई पनि खुशी छ- बच्चाहरूले यति श्रेष्ठ पदलाई प्राप्त गर्छन् । सदैव बाबा यही चाहनुहुन्छ- बच्चाहरू बाबाभन्दा पनि अगाडि जाऊन् । बच्चाहरूको श्रेष्ठ भाग्य देखेर बाबा खुशी हुनुहुन्छ । थोरै समयमा भाग्य कति बनाउँछौ ? संगमयुगको यही विशेषता हो । हर घडी, हर संकल्प आफ्नो भाग्य बनाउन सक्छौ ! जति चाहिन्छ भाग्य बनाउने मौका छ, त्यति नै पूरा मौका लिइरहेका छौ ? प्राप्तिको समय अब धेरै छैन । त्यसैले जति चाहिन्छ त्यति अहिले गरिहाल, नत्रभने यो प्राप्तिको समय याद आउनेछ, गर्नुपर्थ्यो तर गरिन्न ! आफ्नो यादको यात्रालाई शक्तिशाली बनाउँदै जाऊ । संकल्पमा सर्व शक्तिहरूको सार भर्दै जाऊ । हर संकल्पमा शक्ति भर्दै गर । संकल्पको शक्तिबाट पनि धेरै सेवा गर्न सक्छौ । अच्छा !

वरदान:- सम्पन्नताद्वारा सदा सन्तुष्टताको अनुभव गर्ने सम्पत्तिवान् भव

स्वराज्यको सम्पत्ति हो ज्ञान, गुण र शक्तिहरू । जो यी सर्व सम्पत्तिहरूबाट सम्पन्न स्वराज्य अधिकारी छन्, उनीहरू सदा सन्तुष्ट हुन्छन् । उनलाई अप्राप्तिको नाम निशान हुँदैन । हृदको इच्छाहरूको अविद्या- यसलाई भनिन्छ सम्पत्तिवान् । उनीहरू सदा दाता हुन्छन्, माग्नेवाला होइन । ती अखण्ड सुख-शान्तिमय स्वराज्यको अधिकारी हुन्छन् । कुनै पनि प्रकारको परिस्थितिले उनको अखण्ड शान्तिलाई खण्डित गर्न सक्दैन ।

स्लोगन:- ज्ञान नेत्रबाट तीनै काल र तीनै लोकलाई जान्नेवाला नै मास्टर नलेजफुल हुन् ।

✽ शब्दार्थ:- चान्सलर- कुलपति, विश्व-विद्यालयको उच्चतम अधिकारी